



स मा चार

विधान सभा अध्यक्ष एवं उपाध्यक्ष ने दी प्रदेशवासियों को दीपावली की शुभकामनायें

भोपाल : 18 अक्टूबर, 2017

विधान सभा अध्यक्ष डॉ. सीतासरन शर्मा एवं उपाध्यक्ष डॉ. राजेन्द्र कुमार सिंह ने प्रदेशवासियों की प्रसन्नता और खुशहाली की कामना करते हुए दीपावली पर्व पर शुभकामनाएं दी हैं।

डॉ. शर्मा ने अपने संदेश में कहा है कि उमंग, उल्लास, उत्कर्ष और उजास का सुहाना दीपावली पर्व अनेक भाव रोशन कर मनुष्य के मन-मस्तिष्क को चिर-आलोक से परिपूर्ण करता है। उन्होंने अपने संदेश में कहा कि यह त्योहार न सिर्फ सांस्कृतिक या पौराणिक रूप से बल्कि कलात्मक और सृजनात्मक रूप से भी मन की भावाभियक्तियों को प्रवाहित होने का अवसर प्रदान करता है।

दीप-पर्व को परंपरागत उल्लास और गरिमा के साथ मनाये जाने की कामना करते हुए डॉ. शर्मा ने प्रदेशवासियों से अपेक्षा की है कि एक दीप प्रदेश की शांति एवं समृद्धि के लिए भी प्रज्वलित करें।

विधान सभा उपाध्यक्ष डॉ. राजेन्द्र कुमार सिंह ने अपने संदेश में कहा है कि त्योहार हमारे सुख और हर्षोल्लास के प्रतीक होते हैं। इन्हें मनाने के विधि-विधान भिन्न-भिन्न हो सकते हैं, किन्तु इनका अभिप्राय आनंद की प्राप्ति और आस्था का संरक्षण होता है। डॉ. सिंह ने दीप-पर्व पर प्रदेशवासियों की तरक्की और खुशहाली की कामना की है।

वि.स./ज.स./2017

(मुकेश मिश्रा)
अवर सचिव